


නමෝ තස්ස භගවතො අරහතො සම්මා සම්බුද්ධස්ස.... !!!

**“සො සාගරෙ ජලධිකං රුධිරං අදාසි-භූමිං පරාජිය සමං සමදාසි දානං
මෙරුප්පමාණමධිකඤ්ච සමොලි සීසං-බෙ තාරකාධිකතරං නයනං අදාසි”**

අනන්ත සසරේ අපරිමාණ දුක් විදින සත්වයන්ට ලෝකයේ යථාර්තය අවබෝධ කර දීම පිණිස පරම ගම්හිර ශ්‍රී සද්ධර්මය අවබෝධ කරගැනීම සඳහා “ඒ මහබෝසතාණන් වහන්සේ සාගරයේ ජලයට අධික කොට ලේ දුන් සේක. මහ පොළොව පරදවා ඇඟ මස් දුන් සේක. මහමෙරේ ප්‍රමාණයට අධික කොට ඔටුනු පළන් හිස් දන් දුන් සේක. අහසේ තරුවලට අධික කොට ඇස් දුන් සේක”

M 06 Kalutara Bodhiya 2026 09 06 මූලික දේශනා.



දුක අවබෝධ කරගැනීම සඳහා අප විසින් කලාත්‍රයේම හේතු යෙදීමෙන් සකස් වන්නාවූ ස්කන්ධ පංචකයන් පිළිබඳව විමසිය යුතුය. දුක/ලෝකය/මාරයා ධර්මතාවය භාහිරින් විමසා බලන්න සෑම අවස්ථාවකම පෙලබෙන්නාවූ සත්වයා දුක සකස් කරගැනීම පිළිබඳව වූ අනවබෝධයෙන් භාහිර විමසා බලමින් සත්‍ය වශයෙන් පවතින්නාවූ දේවල් ලෙසින් සම්මුති හෙවත් ප්‍රඥප්ති ධර්මතා ඇසුරු කිරීමක් සිදු කරයි. භාග්‍යවතුන් වහන්සේ ආර්ය සත්‍ය දේශනාවේදී පෙන්වා දෙනු ලබන්නේ සත්වයා දුක භාහිර ධර්මතාවයක් ලෙස ගත්තත් සත්‍ය වශයෙන් දුක/ලෝකය/මාරයා සකස් කරගන්නේ බ්බයක්වූ අප ශරීරය මූලික වීමෙන් බවය. එහිදී අප විසින් මෙලස කර්මජ කය , මූල විඤ්ඤාණය ලෙසින් කර්මය විසින් පවත්නා වූ ධර්මතා කෙසේ දුක/ලෝකය/මාරයා සකස් වීමට යෙදෙන්නේද කියා භාග්‍යවතුන් වහන්සේ දේශනා කල ආකාරයට නුවණින් විමසා අවබෝධ කරගත යුතුවේ.

භාග්‍යවතුන් වහන්සේ අවබෝධ කරගත් ධර්මය අධ්‍යයනය තුලින් අප විසින් බලාපොරොත්තු විය යුත්තේ චතුරායී සත්‍ය අවබෝධ කරගැනීමයි. මෙහිදී ආර්ය සත්‍ය දේශනාවේදී මෙලෙස චතුරායී සත්‍ය අවබෝධ කරගැනීම බ්බයක්වූ ශරීරයේ ක්‍රියාකාරීත්වයෙන් සකස් වන්නාවූ දුක විමසීම තුළින් අවබෝධ කරගැනීම පිළිබඳව භාග්‍යවතුන් වහන්සේ දේශනා කරන ලදී. කලාත්‍රයේම මනෝමූලිකව සකස් කරගන්නා ස්කන්ධ පංචක ධර්මතා මෙසේ විමසීමෙන් දුක පිරිසිදු දැකීම, දුකට හේතුව ප්‍රභාණය වීම , නිර්වාණය සාක්ෂාත් වීම , මාර්ගය (ආර්ය අෂ්ටාංගික මාර්ගය) වැඩිම යන්නාවූ ක්‍රියාකාරීත්වය තුලින් චතුරායී සත්‍ය අවබෝධ වීම සිදුවේ. විමසීම අප විසින් සිදුකල යුත්තේ කර්ම ශක්තිය විසින් සකස් වූ කරජ කය එනම් අරමුණු ගන්නාවූ භූමින්/ආයතන (ඇස , කන, නාසය, දිව, කය, හඳය වස්තු රූපය) මූල විඤ්ඤාණය හා ඒවා යෙදෙමින් සකස් වන්නාවූ ස්කන්ධ පංචකයන් යන ධර්මතාවයන් ඔස්සේය.

චතුරායී සත්‍ය දේශනාවේදී දුක්ඛ සත්‍ය, දුක්ඛ සමුදය සත්‍ය, දුක්ඛ නිරෝධ සත්‍ය, දුක්ඛ නිරෝධ ගාමිණී පටිපදාව වශයෙන් අංග හතරක් ගෙනහැර දක්වමින් නිවන සාක්ෂාත් කරගැනීම දේශනා කරන භාග්‍යවතුන්

වහන්සේ ලෝකයේ සත්‍ය වශයෙන් පවත්නා වූ පරමාර්ථ (සත්‍ය) ධර්මතා බෙදාවෙන් කරමින් පැනවීම සිදු කරනු ලබයි. එහිදී පරමාර්ථ (සත්‍ය) වශයෙන් පවත්නා ධර්මතා ලෙස භාග්‍යවතුන් වහන්සේ


- චිත්ත/සිත - 01 (අරමුණු ගැනීමේ ක්‍රියාව වශයෙන් සිත 1 ක් කොට සලකා) → විඤ්ඤාණ
- චෛතසික - 52 → නාම
- රූප - 28 → රූප
- නිර්වාණය - 01

වශයෙන් පවත්නා පරමාර්ථ (සත්‍ය වශයෙන් පවත්නා) ධර්මතා වතුරායී සත්‍ය දේශනාව තුළින්

- දුක්ඛ ආර්ය සත්‍ය වශයෙන් - ලෝභයෙන් අන්‍ය වූ චෛතසික 51, රූප 28, චිත්තය/මූල විඤ්ඤාණය
- දුක්ඛ සමුදය ආර්ය සත්‍ය වශයෙන් - තණ්හාව (ලෝභ චෛතසිකය)
- දුක්ඛ නිරෝධ ආර්ය සත්‍ය වශයෙන් - නිර්වාණය
- දුක්ඛ නිරෝධ ගාමිණී පටිපදා ආර්ය සත්‍ය වශයෙන් - ආර්ය අෂ්ටාංගික මාර්ගය

වශයෙන් බෙදා වෙන් කර දේශනා කරන ලදී. එලෙසින් බෙදා දේශනා කරමින් වතුරායී සත්‍ය පැනවීම සිදුකරනු ලබන්නේ අපගේ බබයක් වූ ශරීරයට වේ. දුක්ඛ ආර්ය සත්‍ය මූලික කරගනිමින් දුක්ඛ සකස්වීම නුවණින් විමසීමෙන් අනෙක් ආර්ය සත්‍ය වැටහීම සිදුවන බව භාග්‍යවතුන් වහන්සේ දේශනා කරන ලදී. මෙසේ තිත්තන් සංගති වශයෙන් යෙදෙමින් සකස් වන්නාවූ ස්කන්ධ පංචකයන්ගේ සකස් වීම හේතු සහිතව ධර්මතා 18 විමසීම යනු දුක්ඛ විමසීමේ ක්‍රියාවලියයි. මෙසේ ධර්මතා 18 විමසීම තුළින් දුක්ඛ සකස් වීමට හේතුව ලෙස තණ්හාව යෙදෙන බව නුවණින් වැටහීම සිදුවන අතර එලෙසින් වටහා ගන්නා විට දුක්ඛ සකස් වීමට යෙදෙන්නාවූ හේතුව එනම් තණ්හාව ප්‍රභාණය වීම සිදුවේ. එලෙස නුවණින් විමසා අවබෝධය ලබා ගැනීමත් සමගම මාර්ග අංග අට වැඩීමේ ක්‍රියාවලිය සිදුවීම සිදුවේ.

මෙහිදී අප විසින් විමසා බලන ධර්මතා 18 දුක්ඛ ආර්ය සත්‍යයේ ඇත්තාවූ ලක්ෂණයන් වේ එනම් දුක්ඛ ලක්ෂණයෙන් යුක්ත වන්නාවූ ධර්මතා වේ. මෙහිදී සත්වයා දුක් විඳීම හා දුක්ඛ ලක්ෂණය යනු එකිනෙකට වෙනස්ව පවතිනාවූ ධර්මතා දෙකක් වේ. තිත්තන් සංගති වශයෙන් යෙදී අනත්මියව සකස් වන්නාවූ ස්කන්ධ පංචකයන් ලෝභ,ද්වේශ,මෝහාදී පාපිය ධර්මතා නිසා නැවත මනෝමූලිකව සකස් කරගන්නාවූ ධර්මතා (පංච උපාදානස්කන්ධ) විඳීම දුක් විඳීම ලෙසද, දුක්ඛ සකස් වීමට යෙදෙන්නාවූ ධර්මතා ලෙස අප අධ්‍යයනය කරන්නාවූ ධර්මතා 18 විමසීම දුක්ඛ ලක්ෂණය පිළිබඳව දැනගැනීම වශයෙන් දැනගතයුතුවේ . අප්පත්තික වශයෙන් ස්කන්ධ පංචකයන් සකස් වීමට යෙදෙන්නාවූ ආයතන/භූමිත්/ඉන්ද්‍රියන් වන ඇස ,කන ,නාසය,දිව,කය,හදය වස්තු රූපය , හා මූල විඤ්ඤාණයද බහිද්ද වශයෙන් යෙදෙන්නාවූ යෙදෙන්නාවූ වර්ණ රූප,ශබ්ද,ගන්ධ,රස,පොථ්ඨබ්බ, ධම්ම ආදී අරමුණු හා එලයන් ආදී ධර්මතා 18 මෙසේ දුක්ඛ ලක්ෂණ යුක්ත වන ධර්මතා වශයෙන් දැනගත යුතු වේ.



බබයක්වූ අප ශරීරය මූලික කරගනිමින් මෙලෙස අධ්‍යනය කිරීම තුළින් විඤ්ඤාණයෙන් දැනගැනීමක් ලෙසින් අපට ධර්මතා 18 පිළිබඳව අදහසක් ලැබේ. එලෙස සකස් කරගන්නාවූ අනුමාන ඥාණය සමග අපට ප්‍රඥාව යෙදීමෙන් මූලික සකස් වීමට යෙදෙන්නාවූ ධර්මතා 18 පිළිබඳව මනා අවබෝධයක් සකස් කරගැනීමට හැකියාව පවතී. අප්පතික හා බහිද්ද වශයෙන් අරමුණු හා භූමින් ලෙස මූල විඤ්ඤාණය සමග තිත්තන් සංගති වශයෙන් යෙදීමෙන් ඵලයන් ලෙස සකස් වන්නාවූ ස්කන්ධ පංචකයේ යෙදෙන්නාවූ විඤ්ඤාණය සම්මුති වශයෙන් දැනගැනීමේ කෘත්‍ය සිදු කරනු ලැබේ. ආර්ය පර්යේෂණ දේශනාව අවබෝධ කර නොගන්නා සත්වයා කලාත්‍රයේම පවත්වා ගෙන යනු ලබන්නේ මෙම විඤ්ඤාණ ස්වභාවයයි. එහිදී මනෝ මූලිකව සකස් වන්නාවූ ස්කන්ධ පංචකයේ ප්‍රඥාව යෙදෙන්නේ සංඛාර ස්කන්ධයේය. ආර්ය පර්යේෂණ දේශනාව තුළින් භාග්‍යවතුන් වහන්සේ සිදුකරන්නේ කලාත්‍රයේම හේතු යෙදීමෙන් මනෝ මූලිකව සකස් වන්නාවූ ස්කන්ධ පංචකයන්ගේ ස්වභාවය විඤ්ඤාණයෙන් තොරව ප්‍රඥාවෙන් අවබෝධ කරගැනීමට සත්වයාට මාර්ගය දේශනා කිරීම වේ.

මෙසේ බබයක් උස ශරීරයට පනවන්නාවූ දුක්ඛ ආර්ය සත්‍ය හා යටතේ පවත්නා ධර්මතා ලෙස පෙර සඳහන් කල ලෝභයෙන් (තණ්හාව) අන්‍ය වූ චෛතසික 51 ,රූප 28 ,විත්තය/මූල විඤ්ඤාණය ආදී අප්පතික හා භාහිර වශයෙන් යෙදෙන්නාවූ අප අධ්‍යනය කරන්නාවූ ධර්මතා 18 "සබ්බ" (දුකට අයත් සියල්ල) ලෙස හඳුනා ගත යුතුය. ඒ සියළු දේ දුක්ඛ ලක්ෂණයෙන් යුක්තවේ එලෙස පවත්නා ලක්ෂණයෙන් යුත් ධර්මතා දුක ඉපදවීම සිදු කරන අතර එලෙස සකස් වන්නාවූ දුකට තණ්හාව හේතු කරගනිමින් සත්වයා දුක් විඳීම සකස් කරගැනීම සිදු කරගනු ලැබේ. එසේ දුක්ඛ ලක්ෂණයන්ට අයත් මෙම ධර්මතා නුවණින් විමසීම මගින් තණ්හාව ගෙවියාම විමසන සැම මොහොතකම සිදුවන්නාවූ කෘත්‍යකි. තවද අනෙක් ආර්ය සත්‍යයන් එනම් දුක්ඛ සමුදය ආර්ය සත්‍ය, දුක්ඛ නිරෝධ ආර්ය සත්‍ය , දුක්ඛ නිරෝධ ගාමිණී පටිපදා ආර්ය සත්‍ය ආර්ය සත්‍යන් හඟවනුත් වහන්සේ විසින් පැනවීම සිදුකරනු ලබන්නේ අපගේ බබයක් වූ ශරීරයටම වේ.

උදා : එලෙස සඳහන් කල කරුණු අප විසින් මෙලෙස විමසා බැලීමෙන් අවබෝධය සකස් කරගැනීමට උත්සහ කරමු. එනම් සම්මුති වශයෙන් යම් ගැටළුවක් පැනනැගුන අවස්ථාවකදී අප විසින් එම ගැටලුව විසඳා ගැනීමට නම් ඒ සම්බන්ධයෙන් අප අනුගමනය කරනා පියවර ලෙස ගැටලුව හඳුනා ගැනීම, ගැටලුව ඇති වීමට හේතුව, ගැටලුවට දුරු කිරීම, ගැටලුවට හේතුව දුරුකිරීමේ ක්‍රමය (මාර්ගය) යනුවෙන් යම් ගැටළුවක් විසඳීම සම්බන්ධයෙන් සකසා ගන්නා යම් ක්‍රම වේදයක් මගින් ගැටළුව විසඳීමට අප නොයෙක් අවස්ථා වලදී උත්සහවත්වේ. එලෙසින් ක්‍රමනුකූලව ගැටලුව විසඳා ගැනීමට උත්සහ කරන්නා සේ අප විසින් සසර දුක,දුකට හේතුව,දුක නිරෝධ කිරීම, හා මාර්ගය ධර්මතා 18 අනුව නුවණින් විමසීම කල යුතුවේ.

මෙලෙසින් පවත්නා චතුරාර්ය සත්‍ය ධර්මය ලෝක සත්වයාට අවබෝධය පිණිස පවතිනුයේ බුද්ධෝත්පාද කාලය තුල පමණි. එයින් අන්‍ය කාල වලදී පවතිනුයේ දුක්ඛ සත්‍ය සහ දුක්ඛ සමුදයාර්ය සත්‍ය පමණි එම කාල වලදී සත්වයා දුක සකස් කරගනිමින් නිරයන් වල වැටෙමින් අනන්ත අපරිමාන ලෙස දුක් විඳිමින් සසර ගමනේ යාම සිදු කරගනු ලැබේ. යම් අවස්තාවක ඉතිරි සත්‍ය ධර්මතා එනම් දුක්ඛ නිරෝධාර්ය සත්‍ය,දුක්ඛ නිරෝධ ගාමිණී පටිපදා ආර්ය සත්‍ය ලොවට දේශනා කිරීමට බුදු කෙනෙකුත් මේ ලෝක ධාතුවේ පහල වීම විය යුතුය.

ධර්මතා 18 මෙසේ ආර්ය සත්‍ය දේශනාව තුළින් විමසීමේදී යෙදෙන්නාවූ හේතු සහ ඵලයන් එක අංගයක් ලෙසින් ගෙන වෙන වෙනම විමසා එම ධර්මතාවයන්ගේ සකස් වීමේ ස්වභාවය පිළිබඳව අවබෝධය ලබා ගත යුතුවේ. එයින් තිත්තන් සංගති වශයෙන් යෙදී කලාත්‍රයේම අප ඇසුරු කරනා මනෝ මූලික ඵලයන්ගේ සත්‍යාවබෝධය ලගා වීමට නියමිතය. එසේ විමසීමේදී ඇස ,කණ ,නාසය ආදී අප්පතික ධර්මතාද, රූප,ශබ්ධ,ගන්ධාදී බහිද්ද ධර්මතාද බහිද්ද හා අප්පතික ධර්මතා සමග මූල විඤ්ඤාණය යෙදෙන අවස්ථාවේදී චෛතසිකයන්ගේ යෙදීමෙන් ඵලයන් සකස් වීම් යෙදීම් ආදිය යෙදෙන්නේ කෙසේද යන්න ආර්ය සත්‍ය හතර අනුව විමසීමෙන් අවබෝධය සකස් කර ගැනීමට අප සමත් විය යුතුය.

